

## ISBAH MINNHA

Ta' ĠUŽI ABELA

U għażilt Lilek għax int isbaħ minnha,  
u wiċċek ma jiqdiemx lanqas jindara,  
wiċċek dejjem żagħżuġh u ġdid, u jiena  
ridt nagħraf Lilek qabel nagħraf mara.

U għaraft Lilek u ħlejt ħsiebi fuqek  
mhux għax kont nafek qabel, jew ħlomt bik,  
imm' għaliex kxiftli *int* il-ġmiel ta' wiċċek  
qabel ma kxiftli l-wiċċ ta' din jew dik.

W issa li ddewwaqni bdejt il-ħlewwa  
ta' wiċċ il-qroll, t'għajnejn kbar kollha dija,  
tbissima li tkellimni, id li tagħfasni,  
ġisem mistur bis-sengħa tas-sbuħija...

issa li bdejt turini l-ġmiel ta' tfajla,  
qed nara li mhuwiex ħlief dell sewdien  
tal-ġmiel tiegħek bla tarf. Sirt nifhem ssa  
inqabbel dawl etern ma' dell fiż-żmien.